

اسموک - فری اونٹاریو ایکٹ 2005 ایکٹ کس طرح نافذ العمل ہے: برائے ریزڈنشیئل کیئر فیسیلیٹیز (نگہداشت کیلئے رہائش گاہیں)



بنیادی نکات:

- اسموک فری اونٹاریو ایکٹ (SFOA) 31 مئی 2006 سے نافذ العمل ہوگا۔
- یہ قانون (ایکٹ) اونٹاریو میں کام کرنے کی مقررہ جگہوں (انکلوزڈ ورک پلیسز) اور مقررہ عوامی مقامات (انکلوزڈ پبلک پلیسز) میں تمباکونوشی (اسموکنگ) پر ممانعت عائد کرتا ہے تاکہ کارکنوں (ورکرز) اور عوام (پبلک) کو آلودہ دھوئیں (سیکنڈ-ہینڈ اسموک) کے مضر اثرات سے محفوظ کیا جاسکے۔

ریزڈنشیئل کیئر فیسیلیٹیز (نگہداشت کی رہائش گاہیں)، مخصوص ماہرین کی فیسیلیٹیز اور سائیکائیکٹرک فیسیلیٹیز (نفسیاتی علاج گاہیں)

جس اثناء میں تمام مقررہ عوامی مقامات (انکلوزڈ پبلک پلیسز) میں تمباکونوشی پر پابندی عائد کی گئی ہے، اسی اثناء میں بالخصوص مقررہ عمارات (ڈیزگنیٹڈ فیسیلیٹیز) میں، ایک کنٹرول اسموکنگ ایریا (CSA) (تمباکونوشی کی محدود جگہ) بنائی اور استعمال کی جاسکتی ہے تاکہ وہاں کے مکین تمباکونوشی کرسکیں۔

یہ ڈیزگنیٹڈ فیسیلیٹیز (مخصوص متعین عمارات) لانگ ٹرم کیئر ہومز (LTC) یعنی طویل مدتی نگہداشت گاہیں کہلاتی ہیں، جسے آئین میں واضح کیا گیا ہے، اور/یا ریزڈنشیئل کیئر فیسیلیٹیز (نگہداشت کی رہائش گاہیں) جو ریٹائرمنٹ ہوم یا سپورٹو ہاؤسنگ ریزڈنسیز (معاون رہائش گاہوں) کے طور پر کام کرتی ہیں اور منسٹری آف ہیلتھ اور لانگ ٹرم کیئر یا منسٹری آف کمیونٹی اینڈ سوشل سروسز کے تحت جن کا انتظام اور مالی معاونت کی جاتی ہے۔ اس کے علاوہ ان میں سائیکائیکٹرک فیسیلیٹیز (نفسیاتی علاج گاہیں) بھی شامل ہیں جو کہ مینٹل ہیلتھ ایکٹ (قانون برائے نفسیاتی صحت) کے تحت متعین کردہ ہیں، اور مخصوص ماہرین کی فیسیلیٹیز (مخصوص سہولت گاہیں) جو SFOA قوانین کے تحت نامزد کی جائیں۔

آپریٹرز (منتظم) کی ذمہ داریاں

ڈیزگنیٹڈ اسموکنگ رومز (DSRs) یعنی متعین کردہ مخصوص تمباکونوشی کے کمرے، جنہیں مقامی میونسپل قوانین کے تحت بعض مواقعوں کیلئے جائز قرار دیا گیا تھا، اب ان کی ممانعت کردی گئی ہے۔ تاہم، تعین کردہ LTC ہومز کے آپریٹرز (منتظم) چاہیں تو ایک کنٹرولڈ اسموکنگ ایریا (CSA) تعمیر کرنے انتخاب کرسکتے ہیں اور کام میں لاسکتے ہیں۔ کنٹرولڈ اسموکنگ ایریا کی مطلوبہ مخصوص شرائط ہیں۔ یہ مطلوبہ شرائط اور اس سے منسلکہ شیڈیول 1 اور 2، قانونی ضابطہ کے سیکشن 18 میں دیکھی جاسکتی ہیں: (www.elaws.gov.on.ca/DBLaws/Regs/English/060048_e.htm)۔ CSA کی تعمیر اور مینٹیننس کیلئے مطلوبہ شرائط مورخہ 31 دسمبر، 2006 تک لاگو نہیں ہونگی، اگر مجوزہ CSA کے پراپرائٹرز (مالک) نے مورخہ 30 جون، 2006 تک یا اس سے قبل اپنے منصوبے جمع کرا دیئے، یہ ظاہر کرتے ہوئے کہ پراپرائٹرز (مالک) 31 دسمبر 2006 سے قبل تمام مطلوبہ شرائط پوری کر لے گا۔

ایمپلائرز (آجروں) کی ذمہ داریاں

برآجر (ایمپلائرز) لازماً:

- یقینی بنانے کہ عملہ (اسٹاف)، مکین اور ملاقاتی آگاہ ہوجائیں کہ تمباکونوشی ممنوع ہے۔
- ایشیئرے اور دیگر تمام ایسی اشیاء بنا دے جو اس مقصد کیلئے استعمال ہوسکتی ہیں۔
- یقینی بنانے کہ ملازمین، مکین اور ملاقاتی (وزیٹرز) مقام کار (ورک پلیس) کے اطراف میں تمباکونوشی نہ کریں۔
- اگر ایک کنٹرولڈ اسموکنگ ایریا فراہم کیا جاتا ہے، تو ایمپلائرز لازماً، بشمول کنٹرولڈ اسموکنگ ایریا کے داخلی راستوں کے باہر مندرجہ ذیل مطلوبہ نشانات کی آویزگی کے ساتھ اس قانون اور اس سے متعلقہ تمام ضوابط، کی مکمل پاسداری کرے گا:
 - "تمباکونوشی کرنے کیلئے آپ کو یہیں رہنا ہوگا۔ اور سیکنڈ-ہینڈ اسموک (تمباکونوشی کے آلودہ دھوئیں) کے مضر صحت ہونے کی وجہ سے، ملازمین کا یہاں داخل ہونا مطلوب نہیں ہے" ان الفاظ پر مشتمل ایک علامتی نشان ہوگا۔
 - ایک علامتی نشان اسموکنگ ایریا (جگہ برائے تمباکونوشی) میں زیادہ سے زیادہ افراد کی گنجائش کی نشاندہی کرے۔

- نو/اسموکنگ (تمباکونوشی منع ہے) کے علامتی نشانات، داخل ہونے اور باہر جانے کے تمام راستوں، واش رومز، اور دیگر مناسب مقامات پر لازماً آویزاں کریں۔ مطلوبہ علامتی نشانات (سائن ایچ) سے متعلق معلومات حاصل کرنے کیلئے براہ کرم اپنے مقامی پبلک ہیلتھ یونٹ سے رابطہ کیجیئے۔

کنٹرولڈ اسموکنگ ایریاز

- بطور ایک کنٹرولڈ اسموکنگ ایریا (تمباکونوشی کی محدود جگہ) کی اہلیت کیلئے، ایک مخصوص کمرہ، لازماً اس ایکٹ کے ضوابط کی تمام شرائط پوری کرے گا، بشمول وینٹیلیشن سسٹم (ہواداری کا نظام) اور قوانین کے مطابق علامتی نشانات کی آویزگی (براہ کرم اوپر دیکھیئے)۔
- صرف رہائش گاہ کے مکین اس مخصوص کمرہ میں تمباکونوشی کرسکتے ہیں۔ (ملاقاتی/مہمان، میزبان مکینوں کے ساتھ بیٹھ سکتے ہیں، لیکن انہیں اس کمرہ میں تمباکونوشی کرنے کی اجازت نہیں)۔
- مکینوں کو، جو تمباکونوشی کرنا چاہتے ہیں لازماً آپریٹر (منتظم) کی رائے کے تحت، خود اپنے طور پر بغیر کسی ملازم کی مدد کے، تمباکونوشی کرنے کے قابل ہونا چاہیئے۔
- ملازمین کا کنٹرولڈ اسموکنگ ایریا میں داخلہ مطلوب نہیں ہے۔

اسموکنگ شیلٹرز

کوئی آپریٹر (منتظم)، مکینوں اور ملازمین کی سہولت کیلئے، جو تمباکونوشی کرتے ہیں، آؤٹ ڈور (عمارت سے باہر) اسموکنگ شیلٹر (سائیبان برائے تمباکونوشی) کی فراہمی کو اختیار کرسکتا ہے۔ ایک آپریٹر کو، جو کہ ایک آؤٹ ڈور اسموکنگ شیلٹر فراہم کرتا ہے، لازماً یقینی بنانا ہوگا کہ شیلٹر کا ڈھانچہ ایک چھت اور دو دیواروں سے زیادہ پر مشتمل نہ ہو۔

عملدرآمد

لوکل پبلک ہیلتھ یونٹ (مقامی عوامی صحت کے ادارے) اس قانون پر عملدرآمد کرانے کیلئے، معائنے اور شکایات کی تفتیش کریں گے۔

جرمانے

قانون کے اس سیکشن (حصہ) کی خلاف ورزی کے نتیجے میں کارپوریٹ فائن (جرمانے) کی زیادہ سے زیادہ حد درج نہیں ہے، جس سے مراد یہ ہے کہ جرمانے کی رقم کا فیصلہ منصف برائے امن پر چھوڑ دیا گیا ہے۔ موقع کے لحاظ سے کسی فرد پر زیادہ سے زیادہ \$5,000 کا جرمانہ عائد ہوسکتا ہے۔

اس فیکٹ شیٹ (حقائق نامہ) کا مقصد محض ایک فوری حوالہ ہے۔ مزید معلومات کیلئے، براہ کرم اپنے مقامی پبلک ہیلتھ یونٹ سے رابطہ کیجیئے۔

آپ درج ذیل ٹول- فری نمبر پر فون کر کے بھی معلومات حاصل کرسکتے ہیں:

• INFOLine 1-866-396-1760

• TTY 1-800-387-5559

اوقات کار: پیر تا جمعہ، صبح 8:30 سے - شام 5:00 بجے تک

اسموک فری اونٹاریو ایکٹ سے متعلق مزید معلومات کیلئے، براہ کرم اونٹاریو منسٹری آف ہیلتھ پروموشن کی ویب سائٹ پر جائیے:

http://www.mhp.gov.on.ca/english/health/smoke_free/legislation.asp

مئی 2006